

30/05/2022

प्रमण्डलीय आयुक्त का न्यायालय, दक्षिणी छोटानागपुर प्रमण्डल, राँची

एस0ए0आर0 पुनरीक्षण 101/2007

सोमरा उरांव बनाम् शम्भु नाथ चकवर्ती एवं अन्य

प्रश्नगत पुनरीक्षण आवेदन अपर समाहर्ता, राँची द्वारा अपील वाद संख्या-112-R15/2006-07 में पारित आदेश के विरुद्ध दायर किया गया है। मूलतः विशेष विनियमन पदाधिकारी, राँची द्वारा भूमि वापसी वाद-705/2005-06 में ग्राम-हातमा, खाता नम्बर-43, प्लॉट नम्बर-1400, रकबा-1 एकड़ भूमि के वापसी हेतु आदेश पारित किया गया था। उक्त आदेश को सुनवाई के पश्चात् अपीलीय न्यायालय द्वारा खारिज किया गया था। अपीलीय न्यायालय द्वारा प्रश्नगत भूमि को छप्परबंदी होने तथा भूमि वापसी के दावे को कालबाधित होने के आधार पर भूमि वापसी के आदेश को रद्द किया गया था।

इस वाद में आवेदकों के तरफ से अंतिम हाजिरी दिनांक-13.12.2010 को दी गयी थी, जिसके पश्चात् किसी भी तिथि पर आवेदक उपस्थित नहीं हुये हैं। आवेदकों को अपना पक्ष रखने हेतु कई बार मौका दिया गया, किन्तु वे न्यायालय में उपस्थित नहीं हुये। स्पष्टतः आवेदक को प्रश्नगत वाद में कोई अभिरुचि नहीं है। अपीलीय न्यायालय द्वारा सभी बिन्दुओं पर विस्तृत सुनवाई की गयी है। यह भी स्पष्ट होता है कि आवेदक खतियान रैयतों के बीच बंटवारा के पश्चात् हिस्सेदार माधो उरांव के वंशज हैं। वर्ष-1954 में ही प्रश्नगत भूमि पर निबंधित केवाला के माध्यम से छप्परबंदी में परिवर्तन एवं बंदोबस्त तथा बिक्री की कार्रवाई की जा चुकी है। स्पष्टतः प्रथम दृष्ट्या यह सम्पूर्ण भूमि हस्तांतरण की कार्रवाई एक योजना के तहत की गयी प्रतीत होती है। किन्तु आवेदकों के द्वारा 50 वर्षों के पश्चात् उक्त भूमि पर वापसी का दावा किया गया है। स्पष्टतः यह दावा कालबाधित भी है। आवेदक लगातार इस न्यायालय से अनुपस्थित हैं। वर्णित परिस्थिति में इस पुनरीक्षण आवेदन को खारिज किया जाता है।

लेखापित एवं संशोधित

W. K. K. K. K.
30/5/22
प्रमण्डलीय आयुक्त

W. K. K. K. K.
30/5/22
प्रमण्डलीय आयुक्त